

பாடிப்

சிறுவர் பாடல்கள்

பழகுவோம்



திருமதி. யசோதா பாஸ்கரன்

பாடப் பழகுவோம்

(சிறுவர் பாடல்கள்)



திருமதி. யசோதா பாஸ்கரன்



நிலா பதிப்பகம்,
70/1, வைமன் வீதி,
யாழ்ப்பாணம்.

நூல் விவரக் குறிப்பு

நூல்	:	பாடிப் பழகுவோம்
வகை	:	சிறுவர் இலக்கியம்
ஆசிரியர்	:	யசோதா பாஸ்கரன்
முதற்பதிப்பு	:	செப்டம்பர், 2004.
(C) பதிப்புரிமை	:	நூலாசிரியருக்கு.
நூல் அளவு	:	1/8 டெமி
வெளியிடுவோர்	:	நிலா பதிப்பகம், 70/1, வைமன் வீதி, யாழ்ப்பாணம்,
அச்சிட்டோர்	:	நிசான் பிறின்டஸ் கொழும்பு - 12.
விலை	:	100/=
Title	:	Paadip Palakuvom
Author	:	Mrs. Jasotha Baskaran
First Edition	:	September, 2004
Published By	:	Nila Pathippakam 70/1, Wyman Road, Jaffna.
Printed By	:	Nisaan Printers 64n, Peer Saibo Street, Colombo 12.
Price	:	100/=
ISBN	:	955-1038-02-9

பதிப்புரை

“பாடிப் பழகுவோம்” என்ற தலைப்பில் சிறுவர்களுக்கான அருமையான பாடற் தொகுதி ஒன்றினைத் திருமதி. யசோதா பாஸ்கரன் படைத்துள்ளார். சின்னங் சிறுவர்களின் பிஞ்சு உள்ளங்களில் எழும் எண்ணங்களைக் கொஞ்ச தமிழில் பாடல்களாக வடிவமைத்துள்ளார்.

ஓலிநயமும் ஒசை யழகும் கொண்ட இப்பாடல்கள் சிறுவர்களின் சிந்தனைக்கும் நல்விருந்தாக அமைந்துள்ளன. இயற்கையின் வண்ண எழில்களை அறிமுகப்படுத்துகின்றன சில பாடல்கள். இறை நம்பிக்கை ஒருபுறம். மறுபுறம் தன்னம்பிக்கை. ஒருபுறம் முயற்சி. மறுபுறம் நல்லறிவுப் போதனைகள். இவ்வாறு சிறுவர்களின் உள்ளங்களில் நல்ல எண்ணைக் கருக்களைப் பதித் திடும் வகையில் இந்நூலாசிரியை பாடல்களை ஆக்கியுள்ளார்.

இன்றைய சிறுவர்களே நாட்டின் வருங்காலப் பிரஜைகள். அவர்கள் நல்ல அறிவும் பண்பும் கொண்ட வர்களாக, நாட்டைக் காக்கும் பொறுப்புள்ளவர்களாக உருவாக வேண்டும். இத்தகைய இலட்சியங்களைச் சிறுவர்கள் தம் பிஞ்சு உள்ளங்களில் பசுமரத்து ஆணிபோல் பதித்திட இந்நூல் பெரிதும் உதவுமெனக் கருதுகிறோம். கொஞ்ச மொழிபேசும் சின்னங் சிறுவர்களின் கரங்களில் இந்நாலைத் தவழ விடுவதில் மட்டற்ற மகிழ்ச்சி கொள்கிறோம். நூலாசிரியைக்கு எம் இதயபூர்வமான நன்றி. பாடிப் பழகுவோம் நூலைப் பாடிப் பழகுங்கள்.

நன்றி.

அன்புடன்


-பதிப்பாளர்

பாட்டும் பக்கமும்

பாட்டு

பக்கம்

1.	நல்லருள் தருவீர்	1
2.	பாடிப் பழகுவோம்	2
3.	வணக்கிடுவேன்	3
4.	அம்மா	4
5.	பாடம் நன்கு கல்	5
6.	சேவல்	6
7.	ஆடு	7
8.	நிலா	8
9.	தண்ணீர்	9
10.	குட்டி முயல்	10
11.	துள்ளி ஒடுவேன்	11
12.	மான்	12
13.	விளக்கு	13
14.	சிட்டுக்குருவி	14
15.	மீன்	15
16.	ஒட்டகம்	16
17.	சந்தை	17
18.	பூச்செடி	18
19.	மாம்பழும்	19
20.	சின்னக்குஞ்சு	20
21.	கிளி	21
22.	மயில்	22
23.	தமிழூக் கற்றுத் தா	23
24.	குரியன்	24
25.	தாமரை	25
26.	பறந்தது தும்பி	26
27.	கடலைப் பார்	27
28.	எறும்பு	28
29.	தாத்தா	29
30.	குடை	30
31.	ஒற்றுமை	31
32.	பட்டம் பறக்குது	32
33.	வாழ்த்துவோம்	33
34.	உடற்பயிற்சி செய்வோம்	34
35.	பனைமரம்	35
36.	போற்றுவோம்	36



நல்லருள் தருவீர்

அன்பே வடிவாய் அமைந்தவனே
அனைத்தும் படைத்த ஆண்டவனே
என்னில் அடங்கா நன்மைகளை
எமக்கு அளிக்கும் இறையவனே

ஓன்றாய் நாங்கள் அனைவருமே
உம்மைப் போற்றிப் பாடிடுவோம்
நன்றாய் நாங்கள் படித்திடவே
நல்லருள் என்றும் தருவீரே !.





பாடிப் பழுகுவோம்

பாலர் நாங்கள் கூடிடுவோம்

பாட்டுப் பாடி ஆடிடுவோம்

பாடிப் பாடிப் யாகிடுவோம்

படிக்கும் பழக்கம் நன்மைதரும்.



வணங்கிடுவேன்

அம்மா அப்பா என் தெய்வம்
 அபாகளைத் தினமும் வணங்கிடுவேன்
 நல்ல வழியில் நடந்தே நான்
 நாடு போற்ற வாழ்ந்திடுவேன்.



அம்மா


அம்மா சோறு ஊட்டிடுவார்
அன்பாய் அணைத்துக் கொஞ்சிடுவார்
கதைகள் பலவும் சொல்லிடுவார்
கல்வி கற்க அனுப்பிடுவார்.





பாடம் நன்கு கல்

பள்ளி தினமும் செல்
 பாடம் நன்கு கல்
 நானும் நன்மை செய்
 நல்லவ ணாக வாழ்.



சேவல்

கொக்கரக்கோ... என்றே கூவிடும்
கொண்டை உள்ள சேவல் .
காலை நாழும் ஏழுந்திடும்
காலம் காட்டிக் கூவிடும்.





ஆடு

ஆடு நல்ல ஆடு
அப்பா வாங்கிய ஆடு
பாடு தம்பி பாடு
ஆடு பற்றிப் பாடு.





நிலா

பட்டுப் போன்ற வானிலே
வட்ட நிலாத் தெரியது
எட்டி எட்டித் தொட்டிட
எனக்கும் ஆசை பெருகுது.



தண்ணீர்

தண்ணீர் தண்ணீர் தண்ணீர்
தாகம் தீர்க்கும் தண்ணீர்
தண்ணீர் அக்கா தந்திடுவார்
தாகம் தீரக் குடித்திடுவேன்.



குட்டி முயல்

குட்டி முயல் ஓடுது
குதித்துக் குதித்து ஓடுது
கையில் கரட் கிழங்குடன்
காட்டை நோக்கி ஓடுது.



துள்ளி ஒடுவேன்

வெள்ளைமுயல் போல நானும்
துள்ளித் துள்ளி ஒடுவேன்
துள்ளி ஒடும் முயலையே
தூரத்திப் பிடித்து மகிழுவேன்.



மான்

துள்ளித் துள்ளி ஓடிடும்
தூரம் ஓடிச் சென்றிடும்
பச்சைப் புல்லை மேய்ந்திடும்
பார்க்க அழகாய் இருந்திடும்.



விளக்கு

வீட்டுக்கு வேண்டும் விளக்கு
வெளிச்சம் தந்திடும் விளக்கு
தினமும் ஏற்றுவோம் விளக்கு
தீபம் என்றும் கூறுவோம்.



சிட்டுக் குருவி

சிட்டுக் குருவி பார்தம்பி
பட்டுச் சிறகை விரிக்குது
சிட்டுக் குருவி போலநாம்
சிறகு விரித்துப் பறப்போமா?



மீன்

தண்ணீரிலே நீந்திடும்
 தரையில் வந்தால் துடித்திடும்
 கூட்ட மாக வாழ்ந்திடும்
குஞச பொரித்து வளர்ந்திடும்



ஒட்டகம்

பாலை வனத்து ஒட்டகம்
பார்க்க உயர்ந்த ஒட்டகம்
மெல்ல மெல்ல நடந்திடும்
மேல் பருத்த ஒட்டகம்.



சந்தை

மக்கள் கூட்டம் குவியது
 மலிவாய்ப் பொருள்கள் விற்குது
 எல்லாப் பொருளும் கிடைக்குது
 எங்கள் ஊருச் சந்தையில்.



பூச்செடி

மாமி தந்த பூச்செடி
மாடி வீட்டுச் சாடியில்
நட்டு வைப்பேன் பூச்செடி
நல்லாய்ப் பூக்கும் பூச்செடி.



மாம்பழம்

மா மரத்தைப் பாருங்கள்
 மாம் பழங்கள் தொங்குது
 மஞ்சள் நிறப் பழங்கள்
 மல்கோவா மாம் பழங்கள்

எட்டி மெல்லப் பறிப்பேன்
 எல்லோருக்கும் கொடுப்பேன்
 அக்கா அண்ணா வோடு
 அரிந்து நாங்கள் உண்போம்.



சின்னக்குஞ்சு

சின்னச் சின்னக் குஞ்சு வாயு
 சிறிய கோழிக் குஞ்சு பாயு
 பஞ்ச போலக் குஞ்சு ரீதன்வாயு
 பார்க்க அழகுக் குஞ்சு வீதிவாயு


கொக் கொக் என்று அம்மா
 கூப்பிட்டு இரை காட்டிடும்
 கொத்திக் கொத்தித் தின்னும்
 எந்தன் கோழிக் குஞ்சு.



கிளி

பச்சை நிறத்துக் கிளியக்கா
பழம் தருவேன் தின்னக்கா
இச்சை யோடு என்னிடம்
இனிய வார்த்தை பேசக்கா.

கொத்திக் கொத்திக் தின்னக்கா
கொஞ்ச மொழி பேசக்கா
பஞ்ச வர்ணக் கிளியக்கா
பஞ்சி ஏனோ? சொல்லக்கா.



மயில்

அழகு மயிலே ஆடுவாய்
 ஆனந்தமாக ஆடுவாய்
 வண்ண மயிலே ஆடுவாய்
 வளைந்து வளைந்து ஆடுவாய்

தோகை விரித்து ஆடுவாய்
 துள்ளித் துள்ளி ஆடுவாய்
 கரிய மேகம் கண்டதும்
 களிப்புக் கொண்டு ஆடுவாய்.





தமிழக் கற்றுத்தா

அம்மா அம்மா அருகில் வா
அழகுத் தமிழக் கற்றுத் தா
நன்றே எழுதக் காட்டித்தா
நானும் எழுதிக் காட்டிடுவேன்

நல்ல நூல்கள் தந்திடுவாய்
நானும் நன்கு படித்திடுவேன்
தாய் மொழி தன்னைக் கற்றிடுவேன்
தாயே உன்னைப் போற்றிடுவேன்.



சூரியன்

சூரியன் காலையில் உதித்திடுவான்
 சுடர்கள் பரப்பி எழுந்திடுவான்
 உயிர்கள் வாழ உதவிடுவான்
 உலகம் இயங்கச் செய்திடுவான்

பயிர்கள் வளர உதவிடுவான்
 யயன்கள் பலவும் தந்திடுவான்
 வெப்பமும் நன்கு தந்திடுவான்
 வெளிச்சமும் நமக்கு உதவிடுவான்.



தாமரை

காலையில் மலரும் தாமரையே !

காண்போர் விரும்பும் தாமரையே !

கலைமகள் அமரும் தாமரையே !

கண்ணெனக் கவரும் தாமரையே !

கொடியில் மலரும் தாமரையே !

குளத்தில் வளரும் தாமரையே !

பூவிற் சிறந்ததும் தாமரையே !

புலவர்கள் பாடுவதும் தாமரையே !



பறந்தது தும்பி

தும்பி தும்பி பறந்தது
 சுற்றிச் சுற்றிப் பறந்தது
 தம்பி கண்டான் தும்பியைத்
 தாவிப் பிடித்தான் தும்பியை

பாவம் தும்பி பயந்தது
 பதறிப் பதறித் துடித்தது
 பறக்க விட்டான் தும்பியை
 பார்த்துச் சிரித்தான் தம்பி.



கடலைப் பார்

கடலில் எழும் அலையைப் பார்
 அலையில் புரஞும் நுரையையுப் பார்
 காற்று வீசும் திசையைப் பார்
 கரையில் ஒதுங்கும் பொருளைப் பார்

துள்ளிப் பாயும் மீனைப்பார்
 தூரம் செல்லும் கப்பல் பார்
 ஒடிப் போகும் ஓடம் பார்
 ஒய்ந்திடாத அலையைப் பார்.



எறும்பு

பண்டம் தேடி வந்திடும்
 படை படையாய் ஊர்ந்திடும்
 சூட்டைக் கண்டால் விலகிடும்
 சுவையைக் கண்டால் மொய்த்திடும்

சோம்பலின்றி உழைத்திடும்
 சுறுசுறுப்பாய் ஊர்ந்திடும்
 புற்றில் கூடி வாழ்ந்திடும்
 புதிய பாதை காட்டிடும்.



தாத்தா

பாட்டுப் பாடும் தாத்தா
பாசம் உள்ள தாத்தா
பாடம் சொல்லித் தருவார்
பள்ளி கூட்டிச் செல்வார்

கதைகள் பலவும் சொல்வார்
கண்ணாடி போட்டுப் படிப்பார்
புத்தி பலவும் சொல்வார்
பொறுமை வேண்டும் என்பார்


தலை நரைத்த தாத்தா
தடியை ஊன்றி நடப்பார்
தாத்தா சொல்லும் அறிவுரைகள்
தட்டாமல் கேட்டு நடப்பேன்.



குடை

கையில் பிடிக்கும் குடையிது
 கறுப்பு நிறக் குடையிது
 வெய்யில் வேளை தன்னிலே
 விரும்பி எடுக்கும் குடையிது

மாமா தந்த குடையிது
 மழைக்கு ஏற்ற குடையிது
 கம்பி போட்ட குடையிது
 கறுப்பு வண்ணக் குடையிது.



ஒற்றுமை

காட்டில் நாங்கள் வாழ்கிறோம்
கவலையின்றி உலாவுகிறோம்.
சூட்டாய் நாங்கள் திரிகிறோம்
சூடி உறவு கொள்கிறோம்

~~ஓற்றுமை யாக வாழ்கிறோம்~~
~~உறவு கொண்டு பாடுகிறோம்~~
~~வேற்றுமை ஏதும் எமக்கில்லை~~
~~வேண்டும் என்றும் ஒற்றுமையே.~~



பட்டம் பறக்குது

பாலா விட்ட பட்டமே
பறக்குது பார் வானிலே
காகி தத்தில் செய்தது
காற்றில் ஆடிப் பறக்குது

எட்டு முலைப் பட்டமே
எழுந்து வானில் பறக்குது
கட்டும் நூலை விட்டிட்டால்
கரணம் போட்டு விழுந்திடும்.



வாழ்த்துவோம்

வாழை இது வாழை - நம்மை
வாழ வைக்கும் வாழை
விதை இல்லாத மரமிது - நமக்கு
வேண்டும் பயனைத் தருகுது

வெட்டி வைத்த குழியிலே - இதை
நட்டு வைத்தாற் போதும்
இலையும் தண்டும் பூவும் - இது
இனிதாய் நமக்குத் தந்திடும்

குலையைத் தந்து உயிர்விடும் - தன்
கொடைக் குணத்தை உணர்த்திடும்
வாழை யடி வாழையாய் - வளரும்
வாழை தன்னை வாழ்த்துவோம்.



உடற் பயிற்சி செய்வோம்

உடற் பயிற்சி செய்திடு - தம்பி
ஓழங்காய்ப் பயிற்சி செய்திடு
திரண்ட தோளை நிமிர்த்தியே - நீ
தினமும் பயிற்சி செய்திடு

உடலும் உள்ளமும் வளர்ந்திட - நீ
உடற் பயிற்சி செய்திடு
தொடரும் துன்பம் விலகிட - நீ
தொடர்ந்து பயிற்சி செய்திடு.



பனைமரம்

ஒங்கி வளர்ந்திடும் பனைமரம்
உயரம் மிகவும் கொண்டது
ஒலை, நுங்கு தந்திடும்
உறுதி யாக நின்றிடும்

விறகு வகைகள் தந்திடும்
வீடு கட்ட உதவிடும்
பனாட்டு, ஓடியல், கிழங்குடன்
பற்பல பொருள்கள் தந்திடும்

கற்பக தரு பனையென்றே
கற்றோர் என்றும் போற்றிடுவர்
பனை விதை நாழும் நாட்டிட்டால்
பயன்கள் பலவும் பெற்றிடலாம்.



போற்றுகிறோம்

காற்றே காற்றே பூங்காற்றே - நீ
கண்ணுக்குத் தெரியா திருப்பதும் ஏன்?
மண்ணுள் உன்னிடம் எதுவென்றே - நீ
மனிதருக்கொரு முறை சொல்லாயோ?


உயிர்கள் வாழ உதவுகிறாய் - நீ
உலகம் எங்கும் உலவுகிறாய்
அலையும் உந்தன் இருப்பிடத்தை - நான்
அறிந்திட நீயும் சொல்லாயோ?

தென்றலாய் பலநாள் வருகின்றாய் - நீ
சீறும் புயலாய் மாறுவதேன்?
தோற்றம் தன்னைக் காட்டாமல் - உந்தன்
தொழிலை உணர்ந்திடச் செய்கின்றாய்

காற்றே உந்தன் வடிவமதை - நாம்
காண ஒருநாள் வாராயோ?
காலம் கடந்து போனாலும் - உந்தன்
கருணை நினைந்து போற்றுகிறோம்.



நெந்தாலாசியரின் நூல்கள் சீல...



ISBN : 955-1038-02-9

Digitized by Noolaham Foundation.
noolaham.org | aavanaham.org